

महाराष्ट्र ग्रामीण जीवनोन्नती अभियानांतर्गत ई-गव्हर्नन्स प्रकल्पांसाठी नेमण्यात आलेल्या मे. केपीएमजी कंपनीच्या सल्लागारांच्या सेवेचे देयक अदा करण्यासाठी येणाऱ्या खर्चास मान्यता देण्याबाबत.

महाराष्ट्र शासन

ग्राम विकास विभाग

शासन आदेश क्रमांक: संकीर्ण-२०१९/प्र.क्र. ६५ /मातंक

बांधकाम भवन, २५, मर्झबान पथ

फोर्ट, मुंबई-४००००९

तारीख: १५ ऑक्टोबर, २०१९

वाचा-

१) प्रकल्प अंमलबजावणी समितीच्या बैठकीचे इतिवृत्त दि. २०/०६/२०१८ व दि. २३/०५/२०१९.

प्रस्तावना-

या विभागाच्या दि. २०.०६.२०१८ रोजीच्या प्रकल्प अंमलबजावणी समितीच्या बैठकीत निर्णय झाल्यानुसार महाराष्ट्र राज्य ग्रामीण जीवनोन्नती अभियानांतर्गत अस्मिता प्रकल्प व अस्मिता बाजार या प्रकल्पांकरिता मे. केपीएमजी या कंपनीचे सल्लागार नेमण्यात आले आहेत. त्यानुसार मे. केपीएमजी कंपनीचे सल्लागार माहे ऑगस्ट/सप्टेंबर, २०१८ पासून कार्यरत आहेत. तसेच दि. २३.०५.२०१९ रोजीच्या प्रकल्प अंमलबजावणी समितीच्या बैठकीत झालेल्या निर्णयानुसार सदर सल्लागारांना त्यांची मुदत संपल्यावर पुढील एक वर्षाच्या कालावधीसाठी मुदतवाढ देण्यात आली आहे. मे. केपीएमजीच्या सल्लागारांचे माहे, फेब्रुवारी २०१९ ते माहे, जुन, २०१९ या कालावधीतील देयक अदा करण्यासाठी रु. ४८,९८,४६६/- (करासह) इतका निधी उपलब्ध करून देण्याची विनंती महाराष्ट्र राज्य ग्रामीण जीवनोन्नती अभियान या कार्यालयाने शासनास केली होती. त्यानुसार सल्लागार सेवांचे देयक अदा करण्यासाठी महाराष्ट्र राज्य ग्रामीण जीवनोन्नती अभियानास निधी उपलब्ध करून देण्याची बाब शासनाच्या विचाराधीन होती. त्यानुसार शासन खालीलप्रमाणे आदेश देत आहेत-

शासन आदेश-

महाराष्ट्र राज्य ग्रामीण जीवनोन्नती अभियान या कार्यालयांतर्गत अस्मिता प्रकल्प व अस्मिता बाजार या प्रकल्पांसाठी कार्यरत असणाऱ्या मे. केपीएमजी कंपनीच्या सल्लागारांचे माहे, फेब्रुवारी २०१९ ते माहे, जुन, २०१९ या कालावधीतील देयक अदा करण्यासाठी येणाऱ्या रु. ४८,९८,४६६/- (करासह) (अक्षरी रु. अठ्ठेचाळीस लाख अठ्ठ्याण्णव हजार चारशे सहासष्ट फक्त) इतक्या खर्चास मान्यता देण्यात येत आहे. २. त्यानुसार रु. ४८,९८,४६६/- इतका निधी उपसंचालक, लेखा व वित्त ,

महाराष्ट्र राज्य ग्रामीण जीवनोन्नती अभियान यांना अर्थसंकल्पिय वितरण प्रणालीद्वारे वितरित करण्यात यावा. मुख्य कार्यकारी अधिकारी, महाराष्ट्र राज्य ग्रामीण जीवनोन्नती यांनी सदर निधीचे उपयोगिता प्रमाणपत्र शासनास सादर करावे.४. सदर खर्च “लेखाशिर्ष मागणी क्रमांक एल-४, ३४५१-सेक्रेटरीएट-आर्थिक सेवा-(०१)(०३)- ई गव्हर्नन्स प्रकल्पाची अंमलबजावणी १७ संगणक खर्च-(३४५१ २८०८) (योजनांतर्गत) (दत्तमत)” या लेखाशिर्षांतर्गत सन २०१९-२० मध्ये उपलब्ध झालेल्या मंजूर अनुदानातून भागविण्यात यावा.५. सदरचा शासन आदेश वित्त विभाग, शासन निर्णय क्रमांक: विअप्र- २०१३ /प्र.क्र.३० /२०१३ /विनियम, भाग-२, दि. १७ एप्रिल, २०१५ सोबतच्या परिशिष्टातील भाग पहिला, उपविभाग दोन, अनुक्रमांक २७-अ, नियम क्रमांक-७६, अन्वये विभागास प्रदान करण्यात आलेल्या अधिकाराचा वापर करून निर्गमित करण्यात येत आहे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९१०१०१७४४३०२९२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नितीन पवार)

कार्यासन अधिकारी, महाराष्ट्र शासन

प्रत,

- १) महालेखापाल,(लेखा व अनुज्ञेयता/लेखा परीक्षा),महाराष्ट्र-१/२,मुंबई/नागपूर
- २) उप सचिव,(रोखशाखा/ केंद्रिय योजना),ग्रामविकास विभाग, मंत्रालय.मुंबई.
- ३) मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान,नवी मुंबई.
- ४) उपसंचालक, लेखा व वित्त , महाराष्ट्र राज्य ग्रामीण जीवनोन्नती अभियान, नवी मुंबई.
- ५) कक्ष अधिकारी तथा आहरण व संवितरण अधिकारी (रोख शाखा), ग्रामविकास विभाग,मंत्रालय.मुंबई
- ६) निवड नस्ती व बजेट नस्ती (माहिती तंत्रज्ञान कक्ष), ग्रामविकास विभाग , मंत्रालय.मुंबई

बैठकीचे स्थळ- मंत्रालय, मुंबई

बैठकीचा दिनांक - २३/०५/२०१९.

४५३/५

प्रकल्प अंमलबजावणी समितीच्या बैठकीचे इतिवृत्त

दि.२३.०५.२०१९ रोजी दुपारी १२.०० वाजता मा.प्रधान सचिव (ग्रामविकास) यांच्या अध्यक्षतेखाली मा. प्रधान सचिव (कौशल्य विकास विभाग) यांच्या दालनात प्रकल्प अंमलबजावणी समितीची बैठक घेण्यात आली. सदर बैठकीस उपस्थित असलेल्या मान्यवरांची यादी सोबत जोडली आहे. बैठकीच्या प्रारंभी प्रधान सचिव, ग्रामविकास विभाग यांनी बैठकीचा हेतू विशद केला. सदर बैठकीमध्ये पुढीलप्रमाणे चर्चा झाली.

बैठकीच्या प्रारंभी प्रधान सचिव, ग्रामविकास विभाग यांनी उपस्थितांचे स्वागत करून बैठकीचा हेतू विशद केला. सदर बैठकीमध्ये खालील मुद्द्यांवर चर्चा झाली.

1. , ग्रामविकास विभाग तसेच महाराष्ट्र शासनाचेही त्यांच्या अंतर्गत कर्मचाऱ्यांसाठी मानवसंपदा प्रणाली राबविण्याचे धोरण आहे. त्यानुषंगाने या विभागात राज्यातील सर्वच जिल्हापरिषद कर्मचाऱ्यांच्या सर्व आस्थापनाविषयक बाबींसाठी कॅडर मॅनेजमेंट सिस्टीम राबविण्यात येत असून यासाठी नॅशनल इन्फॉर्मेटिक्स सेंटर (एनआयसी) या संस्थेचे मानव संपदा ही प्रणाली (E-HRMS) वापरण्याचा निर्णय घेण्यात आला आहे. एनआयसीने सदर प्रकल्पासाठी रु.१,२९,४०,७३४/- (अधिक कर) इतक्या रकमेचा प्रस्ताव सादर केला होता. सदर प्रस्तावास समितीपुढे मान्यतेसाठी सादर करण्यात आला होता, त्या प्रस्तावास समितीच्या सदस्यांनी मान्यता दिली, तसेच यासाठीचा खर्च ई-गव्हर्नन्समध्ये उपलब्ध तरतुदीतून भागविण्यासाठी विभागाच्या प्रकल्प अंमलबजावणी समितीची मान्यता प्राप्त झाली आहे.सदर प्रस्तावातील खर्चाचा तपशील खालील तक्त्यात नमूद केल्यानुसार आहे :-

| Sr.no | Description | Amount |
|-------|---|-------------|
| 1 | Cost of Manpower | 74,40,000/- |
| 2 | Cost of Hardware | 11,42,940/- |
| 3 | Cost of software and license (production) | 11,95,812/- |
| 4 | Cost of software and license (staging) | 26,61,982/- |
| 5 | Contingency Fund | 5,00,000/- |

- मानवसंपदा प्रणालीसाठी राबविण्यासाठी आवश्यक असणारे लॅपटॉप, Client PC, SQL Licenses with client, SMS charges, eSign, domain इ. बावी विभागाने तातडीने खरेदी करून एनआयसीला उपलब्ध करून देण्याच्या प्रस्तावाला समितीने मान्यता दिली. तसेच यासाठीचा खर्च ई-गव्हर्नन्समध्ये उपलब्ध तरतुदीतून भागविण्यासाठी विभागाच्या प्रकल्प अंमलबजावणी समितीची मान्यता प्राप्त झाली आहे. त्यानुसार eSign व SMS Gateway सी-डॅक मार्फत खरेदी करण्यास समितीने सहमती दर्शविली आहे. तसेच मानवसंपदा प्रणालीच्या अनुषंगाने एनआयसीने कालमर्यादांसाठी विभागास FRS (Functional Requirement Specification) सादर करावे, असे माहिती तंत्रज्ञान विभागाच्या प्रतिनिधींनी सुचविले. समितीच्या सदस्यांनी त्यास सहमती दर्शविली आहे.
- III. मानवसंपदा प्रणालीसाठी सध्या विभागात कार्यरत असणाऱ्या रोल आऊट प्रोजेक्ट मॅनेजर व रोल आऊट सिनिअर मॅनेजर तसेच Online teachers transfers, villagebook, MML, या प्रोजेक्टसाठी शासनस्तरावर जिल्हास्तरावर विविध मनुष्यबळ कार्यरत आहेत. सन-२०१९-२० मध्ये या प्रकल्पांची अंमलबजावणी पुढील टप्प्यात सुरु राहणार आहे. सबब या मनुष्यबळास त्यांचा विहित कालावधी संपल्यानंतर पुढील एक वर्षासाठी मुदतवाढ देण्याचे मा. प्रधान सचिव (ग्रामविकास) यांनी निर्देशित केले, समितीच्या सदस्यांनी त्यास सहमती दिली.
- IV. विभागाने सध्या एक वर्षासाठी एनआयसीच्या "मेघराज" या क्लाऊडच्या सेवा उपलब्ध करून घ्याव्यात असे मा. प्रधान सचिव (ग्रामविकास) यांनी निर्देशित केले. तसेच एक वर्षानंतर पुन्हा सदर क्लाऊडला revisit करून त्याच्या वापराबाबत निर्णय घेण्यात यावा किंवा एनआयसीचे याबाबत धोरण बदलले किंवा बाजारात यापेक्षा स्वस्त व किफायतदार क्लाऊड सेवा उपलब्ध असल्यास त्यांच्या वापराबाबत निर्णय घेण्यात यावा, असे निदेश मा. प्रधान सचिव (ग्रामविकास) यांनी दिले. समितीच्या सर्व सदस्यांनी यास सहमती दर्शविली आहे.
- V. दि. २९ जानेवारी, २०१९ रोजी झालेल्या मंत्रिमंडळ बैठकीत मान्यता मिळाल्यानुसार या विभागाच्या शासन निर्णय क्र.संकीर्ण-२०१७/ प्र.क्र.१३/मातंक, दि.२२/०२/२०१९ अन्वये राज्यातील गावठाण जमाबंदी प्रकल्प राबविण्याचा निर्णय घेण्यात आला आहे. या योजनेसाठी स्वतंत्र लेखाशीर्ष नसल्यामुळे प्रथम टप्प्यात सन २०१८-१९ मधील उर्वरित कालावधी विचारात घेऊन सदर कालावधीसाठी या योजनेकरिता निधी ई-गव्हर्नन्स या लेखाशिर्षांतर्गत उपलब्ध झालेल्या मंजूर अनुदानातून भागविण्यास मंत्रिमंडळाने मान्यता दिली आहे. तसेच मंत्रिमंडळाची मान्यता मिळाल्यानुसार सदर योजनेसाठी नवीन लेखाशीर्ष उघडण्यास वित्त विभाग व महालेखापाल यांची मान्यता प्राप्त झाली आहे. दरम्यान मंत्रीमंडळाने दिलेल्या मान्यतेनुसार नवीन लेखाशीर्ष उघडून त्यात निधी अर्थसंकल्पित होईपर्यंत ई-गव्हर्नन्स खाली उपलब्ध तरतुदीमधून सदर योजनेचा खर्च भागविण्याचे प्रस्तावित

होते. त्यानुसार सदर प्रकल्पाच्या पहिल्या टप्प्याकरिता सन २०१८-१९ मध्ये उपलब्ध तरतुदीनुसार रु. २,००,००,०००/- (रुपये दोन कोटी) इतका निधी वितरित करण्यात आला आहे. तसेच सन २०१९-२० या चालू वित्तीय वर्षाच्या तरतुदीमधून रु. ८,००,००,०००/- (रु. आठ कोटी) इतका निधी वितरित करण्यात आला आहे. सदर बाब मा. प्रधान सचिव (ग्रामविकास) यांनी प्रकल्प अंमलबजावणी समितीच्या निदर्शनास आणून दिली.

- VI. महाराष्ट्र ग्रामीण जीवनोन्नती अभियानात सुरु असलेल्या अस्मिता प्रकल्प व अस्मिता बाजार प्रकल्प या अंतर्गत ठरवून दिलेल्या कामांसाठी मे. केपीएमजी मधील १ मॅनेजिंग कन्सल्टंट व २ सिनिअर कन्सल्टंट यांची सल्लागार म्हणून नियुक्ती करण्यात आली आहे. तसेच यलो रिक्वोलुशन व ई-सरस या प्रकल्पांसाठी मे. विप्रो मधील १ मॅनेजिंग कन्सल्टंट व १ सिनिअर कन्सल्टंट यांची सल्लागार म्हणून नियुक्ती करण्यात आली आहे. सदर सल्लागारांच्या कामाचा आढावा वेळोवेळी प्रधान सचिव (ग्रामविकास) यांच्याकडून घेण्यात आला आहे. मे. केपीएमजी व मे. विप्रो या कंपनीच्या सध्या कार्यरत असलेल्या सल्लागारांना त्यांची मुदत संपल्यानंतर पुढील एक वर्षाच्या कालावधीसाठी मुदतवाढ देण्याचे समिती समोर प्रस्तावित करण्यात आले. ई-सरस प्रकल्पासाठी एका सिनिअर कन्सल्टंटची नियुक्ती करण्याची आवश्यकता प्रधान सचिव (ग्रामविकास) यांनी प्रतिपादित केली, समितीच्या सदस्यांनी त्यास सहमती दर्शविली. सल्लागारांच्या आवश्यकते बाबतचे Scope of work माहिती तंत्रज्ञान संचालनालयाकडे मान्यतेसाठी सादर करणे आवश्यक आहे.
- VII. विभागातील आपले सरकार कक्षामध्ये आपले सरकार सेवा केंद्रासाठी Centralized Payment System तयार करणे, आपले सरकार सेवा केंद्रामार्फत नागरिकांना देण्यात येणारी विविध प्रकारची प्रमाणपत्रे block Chain प्रणाली वरून देणे तसेच शासनाच्या विविध योजना राबविण्यासाठी ग्रामपंचायती अंतर्गत सर्व करण्यासाठी मोबाईल ॲप तयार करणे तसेच महामंडळाच्या योजनांसाठी लाभार्थी मिळविण्याकरिता आपले सरकार सेवा केंद्र चालकांची Agent म्हणून नियुक्ती करण्यासाठी संगणक आज्ञावलीची UAT, विविध स्रोतांमधून प्राप्त माहितीचे विश्लेषण, योजनांची अंमलबजावणी, माहितीचे संकलन करण्यासाठी विविध प्रपत्रे तयार करणे, MIS report तयार करणे इ. कामांसाठी दोन सल्लागारांची आवश्यकता असल्याचे प्रधान सचिव (ग्रामविकास) यांनी समितीपुढे प्रतिपादित केले. त्यानुसार आपले सरकार कक्षाकरिता दोन सिनिअर कन्सल्टंटची नियुक्ती करण्याचे समितीसमोर प्रस्तावित करण्यात आले, समितीच्या सदस्यांनी सदर प्रस्तावास मान्यता दिली. सल्लागारांच्या आवश्यकते बाबतचे Scope of work माहिती तंत्रज्ञान संचालनालयाकडे मान्यतेसाठी सादर करणे आवश्यक आहे.

उपस्थितांचे आभार मानून बैठक संपन्न झाली.

(असीम गुप्ता)

प्रधान सचिव तथा अध्यक्ष

प्रकल्प अंमलबजावणी समिती, ग्रामविकास विभाग